

राज्यातील जालना, रत्नागिरी, बारामती व धाराशीव येथील रुग्णालयामध्ये Turn Key Basis वर रेडिएशन ऑनकॉलॉजी युनिट तसेच अमरावती व नाशिक येथील विभागीय संदर्भ सेवा रुग्णालयामध्ये रेडियोथेरेपी आणि डे केअर किमोथेरेपी स्थापन करण्यास सुधारीत प्रशासकीय मान्यता देण्याबाबत.

महाराष्ट्र शासन
सार्वजनिक आरोग्य विभाग
शासन निर्णय क्रमांक: प्रशामा-१२२४/प्र.क्र.२३/आरोग्य-८
१० वा मजला, गो. ते. रुग्णालय संकुल इमारत,
नवीन मंत्रालय, मुंबई - ४००००९.
दिनांक : १० ऑक्टोबर, २०२४.

वाचा:-

१. शासन निर्णय सार्वजनिक आरोग्य विभाग क्र. संकीर्ण-२०२२/प्र.क्र.६५/आ-६, दि.२४.०५.२०२२
२. सहसंचालक आरोग्य सेवा (असंसर्गजन्य रोग), मुंबई यांचे पत्र क्र.आसेआ/NCP/NP-NCD/रेडियोथेरेपी युनिट /पुरवणी मागणी/७५४९-७५५१/२०२४ दिनांक ३०.१०.२०२३
३. आयुक्त,आरोग्य सेवा आयुक्तालय,मुंबई यांची मान्य टिप्पणी दि.३०.१०.२०२३
४. सहसंचालक आरोग्य सेवा (असंसर्गजन्य रोग), मुंबई यांचे पत्र क्र.आसेआ/NCP/NP-NCD/रेडियोथेरेपी युनिट/ निधी वितरण व प्र.मा./८६११-१३/२०२४ दिनांक १५.०१.२०२४
५. सार्वजनिक आरोग्य विभाग शासन निर्णय क्र.प्रशामा-१२२४/प्र.क्र.२३/आरोग्य-८ दि.२३.०२.२०२४.
६. वैद्यकीय शिक्षण व औषधी द्रव्ये विभाग, शासन निर्णय क्र.:एमईडी-२०२१/प्र.क्र.१६/२०२१/शिक्षण-१ दि.२३.०९.२०२१.
७. सार्वजनिक आरोग्य विभाग शासन निर्णय क्र.पुरमा-१४२३/प्र.क्र.२५६/आरोग्य-८ दि.०८.०२.२०२४.
८. सार्वजनिक आरोग्य विभाग शासन निर्णय क्र.प्रशामा-१२२४/प्र.क्र.२३/आरोग्य-८ दि.२३.०२.२०२४.
९. सार्वजनिक आरोग्य विभाग शासन निर्णय क्र.प्रशामा-१२२३/प्र.क्र.१४९/आरोग्य-८ दि.०४.०७.२०२३.
- १०.सहसंचालक आरोग्य सेवा (रुग्णालये-राज्यस्तर),मुंबई यांचे पत्र क्र.आसेआ/कक्ष-३/टे-३/वि.सं.से.रु. नाशिक व अमरावती /किरणोपचार सेवा /मान्यता/२९१९/२४ दि.२७.०२.२०२४.
- ११.सार्वजनिक आरोग्य विभाग शासन निर्णय क्र.प्रशामा-१२२३/प्र.क्र.१४९/आरोग्य-८ दि.०१.०३.२०२४.

प्रस्तावना:-

१. वाचा मधील अ.क्र. २ व ३ येथील पत्रान्वये सहसंचालक आरोग्य सेवा (असंसर्गजन्य रोग), मुंबई यांनी सादर केलेल्या प्रस्तावानुसार, सन २०२३-२४ या आर्थिक वर्षात राज्यातील जालना, रत्नागिरी, बारामती व धाराशिव या ०४ ठिकाणी Turn key बेसेस वर रेडिएशन ऑनकॉलॉजी युनिट स्थापन करण्यासाठी लेखाशिर्ष २२१० ०२२६, ५२-यंजसामुग्री व साधनसामुग्री या उद्दीष्टाखाली प्रति युनिट रु. ८९.८६ कोटी या प्रमाणे एकूण रु.३५९.४४ कोटी इतक्या रकमेच्या खर्चास वाचा मधील अ.क्र.५ येथील दि. २३.०२.२०२४ रोजीच्या शासन निर्णयान्वये सुधारीत प्रशासकीय मान्यता देण्यात आली होती.

तसेच वाचा मधील अ.क्र. १० येथील दि.२७.०२.२०२४ रोजीच्या पत्रान्वये सहसंचालक आरोग्य सेवा (रुग्णालये-राज्यस्तर), मुंबई यांनी सादर केलेल्या प्रस्तावानुसार, विभागीय संदर्भ सेवा रुग्णालय, नाशिक व अमरावती येथील कर्करोग उपचारावरील यंत्रसामुग्री व वैद्यकीय उपकरणे खरेदीची बाब वगळून त्याऐवजी रेडीओथेरेपी आणि डे-केअर किमोथेरेपी आरोग्य सेवा-सुविधा खाजगी भागिदारी (पी.पी.पी.) तत्वावर चालविण्यास सुधारीत प्रशासकीय मान्यता देण्यात आली होती.

२. वर नमूद केलेल्या प्रशासकीय मान्यता देऊन बराच कालावधी उलटून गेला. तथापि, या प्रकल्पासाठी निविदा प्रक्रिया राबविण्याची कार्यवाही होऊ शकली नाही तसेच प्रशासकीय मान्यतेप्रमाणे कोणत्याही कंपनीने अद्याप सदर उपक्रमासाठी अभिव्यक्ती स्वारस्य दर्शविल्याचे दिसून आले नाही. त्यामुळे Turn Key Basis वरील युनिटसाठी कोणतेही बांधकाम (Civil Work) करण्यात आल्याचे आढळून आले नाही, तसेच वरीलपैकी कोणत्याही युनिटसाठी कोणतीही साधन सामुग्री खरेदी करण्यात आलेली नसून या संदर्भात कोणतेही कार्यरंभ आदेश देण्यात आलेले नाहीत.

३. केंद्र शासनाच्या अंगिकृत उपक्रम असलेल्या आणि केंद्र शासनाच्या आरोग्य व कुटूंब कल्याण यांचा उपक्रम असलेले त्याचप्रमाणे प्रामुख्याने रुग्णालय बांधकामाशी संबंधित HSCC (INDIA) LIMITED (भारत सरकारचा उपक्रम) या कंपनीने वर नमूद राज्यातील जालना, रत्नागिरी, बारामती व धाराशिव येथील रुग्णालयामध्ये Turn Key Basis वर रेडिएशन ऑनकॉलॉजी युनिट तसेच अमरावती व नाशिक येथील विभागीय संदर्भ सेवा रुग्णालयामध्ये रेडियोथेरेपी आणि डे केअर किमोथेरेपी युनिट (पी.पी.पी.) तत्वावर स्थापन करण्यास दि.१८.०९.२०२४ रोजीच्या पत्रान्वये अभिव्यक्ती स्वारस्य (Expression of Interest) दर्शविलेले आहे.

४. वर नमूद केलेली वस्तुस्थिती व सदर उपक्रम राबविण्यासाठी होत असलेला विलंब विचारात घेता, वाचा मधील अ.क्र. ८ येथील दिनांक २३.०२.२०२४ आणि अ.क्र. ११ येथील दिनांक ०१.०३.२०२४ रोजीच्या शासन निर्णयान्वये दिलेल्या दोन्ही प्रशासकीय मान्यता अधिक्रमित करून केंद्र शासनाच्या अंगिकृत उपक्रम असलेल्या आणि केंद्र शासनाच्या आरोग्य व कुटूंब कल्याण यांचा उपक्रम असलेले त्याचप्रमाणे प्रामुख्याने रुग्णालय बांधकामाशी संबंधित HSCC (INDIA) LIMITED (भारत सरकारचा उपक्रम) या कंपनीस खाजगी भागीदारी (PPP) तत्वावर जालना, रत्नागिरी, बारामती व धाराशिव येथील रुग्णालयामध्ये Turn Key Basis वर रेडिएशन ऑनकॉलॉजी युनिट तसेच अमरावती व नाशिक येथील विभागीय संदर्भ सेवा रुग्णालयामध्ये रेडियोथेरेपी आणि डे केअर किमोथेरेपी युनिट स्थापन करण्यास सुधारीत प्रशासकीय मान्यता देण्याची बाब शासनाच्या विचाराधीन होती.

शासन निर्णय :-

५. वर नमूद केलेली वस्तुस्थिती विचारात घेता, राज्यातील जालना, रत्नागिरी, बारामती व धाराशीव येथील रुग्णालयामध्ये **Turn Key Basis** वर रेडिएशन ऑनकॉलॉजी युनिट तसेच अमरावती व नाशिक येथील विभागीय संदर्भ सेवा रुग्णालयामध्ये रेडियोथेरेपी आणि डे केअर किमोथेरेपी स्थापन करण्यासाठी केंद्र शासनाच्या अंगिकृत उपक्रम असलेल्या आणि केंद्र शासनाच्या आरोग्य व कुटूंब कल्याण यांचा उपक्रम असलेले त्याचप्रमाणे प्रामुख्याने रुग्णालय बांधकामाशी संबंधित **HSCC (INDIA) LIMITED** (भारत सरकारचा उपक्रम) या कंपनीस खाजगी भागीदारी (**PPP**) तत्वावर खालील नमुद केलेल्या अटीच्या अधिन राहून सुधारीत प्रशासकीय मान्यता देण्यात येत आहे.

६. (अ)विभागीय संदर्भ सेवा रुग्णालय, अमरावती व नाशिक करिता HSCC (INDIA) LIMITED (भारत सरकारचा उपक्रम) या कंपनीस लागू असणाऱ्या अटी व शर्ती:-

१. HSCC (INDIA) LIMITED (भारत सरकारचा उपक्रम) या संस्थेसमवेत Physical Modification, Installations, AERB Registration, संपूर्ण मनुष्यबळ, कन्ड्युमेबल्स, विशेषोपचार तज्ञ इ. उपलब्ध करून देणे व इतर आवश्यक अटी शर्ती संबधात आयुक्त, आरोग्य सेवा आयुक्तालयाच्या सहमतीने व मान्यतेने करार करावा.
२. या प्रकल्पाचा भागिदारी करार एकूण १० वर्षांचा राहील, त्यानंतर सदरहू प्रकल्प सर्व यंत्रसामुग्री, साधनसामुग्री व उपकरणांसह शासनास हस्तांतरण करणे संबंधित प्रकल्प भागिदारावर बंधनकारक राहील. परंतु, आवश्यकते नुसार सदर कराराच्या कालावधीमध्ये वाढ करण्याची मुभा शासनास राहील. या प्रकल्पामधील विभागीय संदर्भ सेवा रुग्णालय अमरावती व नाशिक येथील प्रकल्पासाठी एकूण रु.१३० कोटी खर्चामध्ये राज्य शासनाची भागीदारी ४९ टक्के व HSCC (INDIA) LIMITED (भारत सरकारचा उपक्रम) या कंपनीची ५१ टक्के इतकी भागिदारी राहील, यामधील राज्य शासनाच्या हिश्याची ४९ टक्के रक्कम ही न्युनतम निविदाकारास भागिदारी करार झाल्यानंतर अग्रिम स्वरूपात अदा करण्यात येईल. त्यानंतर प्रकल्प व्यवहार्यतेसाठी HSCC (INDIA) LIMITED च्या भागिदाराने केलेल्या ५१ टक्के प्रकल्प खर्चाची रक्कम ही संबंधित HSCC (INDIA) LIMITED या कंपनीस पुढील ०९ समान हिश्यात ०९ वर्षात बिनव्याजी अदा केली जाईल.
३. संबंधित HSCC (INDIA) LIMITED (भारत सरकारचा उपक्रम) या कंपनीने या प्रकल्पांतर्गत अमरावती व नाशिक लगतच्या किमान १० जिल्ह्यातील रुग्णांची कॅन्सर तपासणी, निदान व उपचार करण्याच्या दृष्टीने विविध उपक्रम राबविणे बंधनकारक राहील.
४. संबंधित HSCC (INDIA) LIMITED (भारत सरकारचा उपक्रम) या कंपनीस या प्रकल्पांतर्गत रुग्णांवरील उपचारासाठी महात्मा ज्योतिबा फुले जन आरोग्य योजनेंतर्गत विहित केलेल्या दराने उपचार देणे बंधनकारक राहील. व त्यामधुन उपलब्ध होणाऱ्या शुल्क रकमेतुन संबंधित

HSCC (INDIA) LIMITED (भारत सरकारचा उपक्रम) संस्थेने प्रकल्पावरील उर्वरित खर्च भागविण्यात यावा.

५. प्रकल्पातील उपकरणे, साहित्य व साधन सामुग्रींचे विनिर्देश गरजेनुसार व अद्ययावत असल्याची खातरजमा करण्यात यावी. खरेदी करावयाच्या बाबींचे तांत्रिक विनिर्देश (Technical specification) संबंधित तज्ञांनी (तांत्रिक समिती/अधिकारी) यांनी मान्य केलेल्या विनिर्देशानुसार असावेत.
६. प्रस्तावित प्रकल्प विहीत कालावधीत पूर्ण होईल, याची दक्षता घेण्यात यावी.
७. वर नमूद अटींची पूर्तता करण्याची संपूर्ण जबाबदारी, आयुक्त, आरोग्य सेवा आयुक्तालय, मुंबई, सहसंचालक आरोग्य सेवा (रुग्णालये-राज्यस्तर), मुंबई व संबंधित वैद्यकीय अधीक्षक, विभागीय संदर्भ सेवा रुग्णालय, अमरावती व नाशिक यांची राहिल.
८. विभागीय संदर्भ सेवा रुग्णालय, अमरावती व नाशिक यासाठी होणारा खर्च, “मागणी क्र. आर-१,४४१०-वैद्यकीय सेवा व सार्वजनिक आरोग्य यावरील भांडवली खर्च,०१-नागरी आरोग्य सेवा-विषम चिकित्सा, ११०-रुग्णालये व दवाखाने, राज्य योजना अंतर्गत योजना, (०१) (०६) महसूल विभागाच्या मुख्यालयाच्या ठिकाणी विभागीय संदर्भ सेवा केंद्र स्थापन करणे, लेखाशीर्ष - ४२१० ११२९८ (५२ - यंत्र सामुग्री व साधनसामुग्री)” या लेखाशीर्षाखाली खर्ची टाकण्यात यावा.

(ब) जालना, रत्नागिरी, बारामती व धाराशिव या ४ चार ठिकाणी (Turn key basis) वर रेडिएशन ऑनकॉलॉजी युनिट (रेडियोथेरेपी युनिट) स्थापन करण्याकरिता HSCC (INDIA) LIMITED या कंपनीला लागू असणाऱ्या अटी व शर्ती:-

१. जालना, रत्नागिरी, बारामती व धाराशिव या ठिकाणी टर्न की बेसीसवर रेडिओथेरेपी युनिट स्थापन करण्याकरिता आवश्यक तांत्रिक विनिर्देशन तयार करणे, बांधकामाचा कच्चा आराखडा करणे, उपकरणे आणि साधन सामुग्रीचा अंतर्भाव इ. बाबींकरीता तज्ञांची समिती गठित करण्याची कार्यवाही आयुक्त, आरोग्य सेवा आयुक्तालय, मुंबई यांच्या स्तरावर करण्यात यावी.
२. प्रस्तुत प्रकल्पातील इमारत बांधकामाच्या नमुना आराखड्यास सक्षम प्राधिकारी / नगररचना प्राधिकारी यांची आवश्यकतेनुसार मंजूरी घेण्याची कार्यवाही HSCC (INDIA) LIMITED या कंपनीने करावी. तसेच प्रस्तावित इमारत बांधकाम विहीत नमुना आराखड्यानुसार हाती घेण्यापुर्वी संबंधित स्थानिक नगररचना प्राधिकारणाची तसेच अग्निशमन यंत्रणेची मान्यता घ्यावी.
३. आयुक्त, आरोग्य सेवा यांनी या प्रकल्पासाठी सविस्तर प्रकल्प आराखडा तयार करण्याकरिता वास्तुविशारदाची नेमणुक करणे व ए.ई.आर.बी. (A.E.R.B) च्या मानकास अनुसरून डिटेल् प्रोजेक्ट रिपोर्ट (DPR) निश्चित करणे व या D.P.R. च्या अनुषंगाने टर्न की तत्वावर प्रस्तावित युनिट स्थापन करण्याची कार्यवाही करावी.

४. प्रकल्पातील उपकरणे, साहित्य व साधन सामुग्रीचे विनिर्देश गरजेनुसार व अद्ययावत असल्याची खातरजमा करण्यात यावी. खरेदी करावयाच्या बाबींचे तांत्रिक विनिर्देश (Technical specification) संबंधित तज्ञांनी (तांत्रिक समिती/अधिकारी) यांनी मान्य केलेल्या विनिर्देशानुसार असावेत.
५. प्रकल्पासाठी लागणाऱ्या वस्तूंचा पुरवठा झाल्यानंतर त्यांची साठवणूक व वितरण (storage & distribution) करणे तसेच, पुरवठा साखळी व्यवस्थापन (Supply chain management) आणि वस्तुसूची व्यवस्थापन (Inventory Management) योग्य पद्धतीने करून सदर बाबी विनावापर पडून राहणार नाहीत व त्यांचा विहीत मुदतीत वापर होईल, याची दक्षता घेण्यात यावी.
६. जालना, रत्नागिरी, बारामती व धाराशिव या ठिकाणी Turn key बेसेस वर प्रति युनिट रु.८९.८६ कोटी प्रमाणे रेडिएशन ऑनकॉलॉजी युनिट स्थापन करण्यासाठी एकूण चार युनिटचा अंदाजित रु.३५९.४४ कोटी इतका असून, त्यामधील रु.२४८.४० कोटी इतका खर्च उपकरणे आणि साधन सामुग्री वरील असून रु.१११.०४ कोटी इतका खर्च इमारत बांधकामावरील आहे.
७. सदर प्रकल्पाची अंमलबजावणी ही आयुक्त, आरोग्य सेवा, मुंबई यांचे मार्फत करण्यात यावी. प्रकल्प पुर्ण झाल्यानंतर त्याबाबतचा तपशील शासनास सादर करावा.
८. वर नमूद अटीची पूर्तता करण्याची संपूर्ण जबाबदारी, आयुक्त, आरोग्य सेवा आयुक्तालय, मुंबई, सहसंचालक आरोग्य सेवा (असंसर्गजन्य रोग), मुंबई व संबंधित जिल्हा शल्य चिकित्सक, जिल्हा/सामान्य रुग्णालय, जालना, रत्नागिरी, बारामती व धाराशिव यांची राहिल.
७. शासन निर्णय, वित्त विभाग, क्र.विअप्र-२०१३/प्र.क्र.३०/१३/विनियम, भाग-२, दिनांक १७ एप्रिल, २०१५ मधील वित्तीय अधिकार नियम पुस्तिका १९७८ भाग-पहिला उपविभाग-दोन मधील अनु क्रमांक ४, नियम क्र. ७ अन्वये प्रशासनिक विभागास प्रदान करण्यात आलेल्या अधिकारात सदर शासन निर्णय निर्गमित करण्यात येत आहे.
८. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२४१००९२००९३१५११७ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.
महाराष्ट्राचे राज्यपाल यांच्या आदेशानुसार व नावाने.

(विकास तु.कदम)

अवर सचिव महाराष्ट्र शासन

प्रत:-

- १) आयुक्त, आरोग्य सेवा तथा अभियान संचालक, राष्ट्रीय आरोग्य अभियान, मुंबई.
- २) संचालक, आरोग्य सेवा, आरोग्य संचालनालय, मुंबई.

- ३) सह संचालक, आरोग्य सेवा, रुग्णालये (राज्यस्तर), आरोग्य सेवा संचालनालय मुंबई.
- ४) सह संचालक, आरोग्य सेवा, (असंसर्गजन्य रोग), आरोग्य सेवा संचालनालय मुंबई
- ५) सह संचालक, आरोग्य सेवा, (खरेदी कक्ष), आरोग्य सेवा संचालनालय मुंबई.
- ६) सहसंचालक आरोग्य सेवा (कुष्ठ व क्षयरोग) , पुणे-६.
- ७) सह संचालक आरोग्य सेवा, (अर्थ व प्रशासन), आरोग्य सेवा संचालनालय मुंबई.
- ८) महालेखापाल, महाराष्ट्र-१ (लेखापरीक्षा/लेखा अनुज्ञेयता), मुंबई.
- ९) महालेखापाल, महाराष्ट्र-२ (लेखापरीक्षा/लेखा अनुज्ञेयता), नागपूर.
- १०) अधिदान व लेखाधिकारी, मुंबई.
- ११) निवासी लेखा परीक्षा अधिकारी, मुंबई.
- १२) निवडनस्ती (आरोग्य-८)